

21-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - బాబా మీకు సంగమ యుగములో ఏ స్మృతులనైతే కలిగించారో వాటిని స్మరణ చేస్తే సదా హర్షితముగా ఉంటారు.”

ప్రశ్న:- సదా తేలికగా ఉండుటకు యుక్తి ఏమిటి? ఏ సాధనను ధారణ చేయడం ద్వారా సంతోషముగా ఉండగలరు?

సమా:- సదా తేలికగా ఉండేందుకు ఈ జన్మలో ఏ ఏ పాపాలు చేశారో వాటన్నింటిని అవినాశి సర్వన్ ఎదుట ఉంచండి. జన్మ-జన్మాంతరాల పాపాలేవైతే తల పై ఉన్నాయో వాటి కొరకు స్మృతి యాత్రలో ఉండండి. స్మృతి ద్వారానే పాపాలు సమాప్తమవుతాయి. తర్వాత సంతోషము ఉంటుంది. తండ్రి స్మృతి ద్వారా ఆత్మ సతోప్రధానముగా అయిపోతుంది.

ఓంశాంతి. మేము ఆది సనాతన దేవీ దేవతా ధర్మానికి చెందినవారము, మేము రాజ్యము చేసేవారము, మేము తప్పకుండా విశ్వాభిపతులుగా ఉండేవారము, ఆ సమయములో మరే ధర్మము లేదు అని మీకు స్మృతి కలిగింది అని మధురాతి మధురమైన ఆత్మిక పిల్లలకు ఆత్మిక తండ్రి అర్థము చేయిస్తారు. మనమే సత్యయుగము నుండి జన్మలు తీసుకుంటూ 84 జన్మల చక్రాన్ని పూర్తి చేశాము. మొత్తం వృక్షమంతా స్మృతిలోకి వచ్చేస్తుంది. మనం దేవతలుగా ఉండేవారము. మరలా రావణ రాజ్యంలోకి రావడంతోనే దేవీదేవతలుగా పిలువబడే అర్హతను కోల్పోయాము. అందుకే ధర్మము కూడా వేరుగా భావించాము. మరే ధర్మమూ ఇలా మారదు. ఏసుక్రీస్తు యొక్క క్రైస్తవ ధర్మము, బుద్ధుని బౌద్ధ ధర్మమే నడుస్తూ వస్తున్నవి. అందరి బుద్ధిలో బుద్ధుడు ఫలానా సమయములో ధర్మస్థాపన చేశాడనే ఉంటుంది. హిందువులకు తమ హిందూ ధర్మము ఎప్పటి నుండి ప్రారంభమయిందో, దానిని ఎవరు స్థాపన చేశారో తమ ధర్మమును గురించే తెలియదు. లక్షల సంవత్సరాలు అనేస్తారు. పిల్లలైన మీకే మొత్తం సృష్టిచక్ర జ్ఞానము ఉంది. దీనినే జ్ఞాన-విజ్ఞానము అని అంటారు. వారు విజ్ఞాన భవనము అన్న పేరును భలే పెట్టారు కాని తండ్రి దాని అర్థమును, జ్ఞానము-యోగము, రచయిత-రచనల ఆదిమధ్యాంతముల జ్ఞానమును వివరిస్తున్నారు. ఇంతకుముందు మాకు కూడా తెలియదు, మేమూ నాస్తికులుగా ఉండేవారమని ఇప్పుడు మీరు భావిస్తారు. సత్యయుగములో ఈ జ్ఞానము ఉండదు. ఇప్పుడు మిమ్ములను టీచరు చదివిస్తున్నారు, చదువుకున్న తర్వాత మీకు రాజ్య భాగ్యము లభిస్తుంది. ఎందుకంటే మీరు ఉండేందుకు కొత్త సృష్టి కావాలి. ఈ పాత సృష్టిలో పవిత్ర దేవీ దేవతలు కాలు మోపజాలరు. తండ్రి వచ్చి మీ కోసం పాత ప్రపంచాన్ని వినాశనము చేసి కొత్త ప్రపంచాన్ని స్థాపన చేస్తారు. మన కొరకు వినాశనము తప్పక జరగాలి. కల్వ-కల్వాంతరాలు మనము ఈ పాత్రను అభినయిస్తాము. ఇంతకు ముందు ఎప్పుడైనా కలుసుకున్నారా? అని బాబా అడుగుతారు. అప్పుడు మీరు బాబా - ‘ మీ నుండి రాజ్య భాగ్యాన్ని తీసుకునేందుకు ప్రతి కల్వము కలుసుంటాము’ అని చెప్తారు. కల్వ పూర్వము కూడా అనంతమైన సుఖమునిచ్చు రాజ్య భాగ్యము లభించింది. ఇప్పుడు ఈ విషయాలన్నీ ఏవైతే స్మృతిలోకి వచ్చాయో వాటి స్మరణ జరుగుతూ ఉండాలి. దానినే తండ్రి స్వదర్శన చక్రము అని అంటారు. మనము మొదట సతోప్రధానముగా ఉండేవారము. ప్రతి ఆత్మకు తమ-తమ పాత్ర లభించిందని కూడా మీకు గుర్తుకొచ్చింది.

ఆత్మలైన మనము చిన్నగా, అవినాశిగా ఉంటాము. అందులో పాత్ర కూడా అవినాశిగా ఉంటుంది. అది నడుస్తూనే ఉంటుంది. ఇది రచించి, రచించబడిన, రచింపబడుతూ ఉన్న..... ఇందులో కొత్త విషయాన్ని కలుపలేరు లేక తొలగించలేరు. ఎవ్వరూ మోక్షమును పొందలేరు. కొందరు ముక్తిని కోరుకుంటారు. ముక్తి వేరు, మోక్షము వేరు. ఇది కూడా గుర్తుంచుకోవాలి. స్మృతిలో ఉంటే ఇతరులకు కూడా స్మృతిని కలిగిస్తారు. ఇది మీ వృత్తి. తండ్రి ఏదైతే స్మృతిలోకి తీసుకొచ్చారో ఆ స్మృతిని ఇతరులకు కూడా కలిగించండి. అప్పుడే ఉన్నత పదవిని పొందుతారు. ఉన్నత పదవిని పొందేందుకు చాలా కష్టపడాలి. యోగమే ముఖ్యమైన శ్రమ. ఇది స్మృతి యాత్ర. దీనిని తండ్రి తప్ప ఎవ్వరూ నేర్పించలేరు. ఇప్పుడు మీరు మనుష్యుల నుండి దేవతలుగా అయ్యే చదువును చదువుతారు. మనము మరలా కొత్త ప్రపంచములోకి వెళ్తామని మీకు తెలుసు. దాని పేరే అమరలోకము. ఇది మృత్యులోకము. ఇక్కడైతే కూర్చుని ఉండగానే అకస్మాత్తుగా మృత్యువు వచ్చేస్తుంది. అక్కడైతే మృత్యువు నామ-రూపాలే ఉండవు. ఎందుకంటే నిజానికి ఆత్మను మృత్యువు కబళించలేదు. ఇది మిరాయి వస్తువేమీ కాదు కదా! ద్రామానుసారముగా ఎప్పుడైతే సమయము వస్తుందో అప్పుడు ఆత్మ వెళ్లబోతుంది. ఏ సమయంలో ఎవరు వెళ్లవలసి ఉంటుందో వారు వెళ్లబోతారు. మృత్యువేమీ పట్టుకోదు. ఆత్మ ఒక శరీరాన్ని వదిలి మరొక శరీరాన్ని తీసుకుంటుంది. అంతేకాని అక్కడ మృత్యువనేదే లేదు. ఇవన్నీ వ్యర్థమైన విషయాలు. వీటిని కూర్చుని కథలుగా తయారు చేశారు. అది అమరలోకము, అక్కడ నిరోధి శరీరము ఉంటుంది. సత్యయుగములో భారతవాసుల ఆయువు కూడా ఎక్కువగా ఉండేది. వారు యోగులుగా ఉండేవారు. యోగి, భోగికి ఉన్న తేడా కూడా ఇప్పుడు తెలుస్తుంది. మీ ఆయువు వృద్ధి చెందుతూ ఉంది. ఎంతగా మీరు యోగములో ఉంటారో, అంతగా పాపాలు భస్మమైపోతాయి. పదవి కూడా ఉన్నతమైనది లభిస్తుంది. ఆయువు కూడా పెరుగుతుంది. రాజా, రాణి ఆయువును పూర్తి చేసి శరీరాన్ని ఎలా వదిలేస్తారో అలాగే ప్రజలు కూడా. కాని పదవిలో తేడా ఉంటుంది.

స్వదర్శన చక్రధారి పిల్లలూ! - ఈ అలంకారాలు మీవేనని ఇప్పుడు తండ్రి మీతో చెప్తున్నారు. గృహస్థ వ్యవహారములో ఉంటూ కమలపుష్ప సమానముగా ఉంటారు. మీరు తప్ప మరెవ్వరూ అలా ఉండలేరు. ఈ జన్మలో మనము ఎన్ని పాపాలు చేశామో అది కూడా స్మృతిలోకి వచ్చింది. కావున వాటిన్నింటిని అవినాశి సర్వన్ ముందు ఉంచినట్లయితే మీరు తేలికైపోతారని బాబా అంటున్నారు. పోతే జన్మ-జన్మాంతరాల పాపము ఏదైతే తల పై ఉందో అందుకొరకు యోగములో ఉండాలి. యోగము ద్వారానే పాపాలు అంతమవుతాయి. సంతోషము కూడా ఉంటుంది. తండ్రి స్మృతి ద్వారా సంతోషధానముగా అయిపోతారు. స్మృతి ద్వారా ఈ విధముగా అవుతామని తెలిసినా ఎందుకు స్మృతి చేయరు? కాని ఇది యుద్ధ మైదానము. ఇంత ఉన్నత పదవిని పొందేందుకు కష్టపడవలసి ఉంటుంది. అనంతమైన తండ్రి ద్వారా మనము ఉన్నతమైన వారసత్వాన్ని తీసుకుంటామని కూడా పిల్లలకు స్మృతిలోకి వచ్చింది. కల్వ-కల్వమూ తీసుకుంటాము. మీ వద్దకు ఎంతోమంది వచ్చి 'మన్మథనాభవ' మంత్రాన్ని తీసుకుంటారు. మన్మథనాభవ అర్థము - స్వయాన్ని ఆత్మగా భావిస్తూ తండ్రిని స్మృతి చేయండి. ఇది మహాన్ ఆత్మలుగా అయ్యేందుకు మహామంత్రము. వారు మాహాత్ములేమీ కారు. వాస్తవానికి శ్రీకృష్ణుని మహాత్మ్య అని అంటారు. ఎందుకంటే వారు పవిత్రులు. దేవతలు సదా పవిత్రముగానే ఉంటారు. దేవతలది ప్రవృత్తి మార్గము. సన్యాసులది నివృత్తి మార్గము. స్త్రీలైతే అలా మోసపోరు. ఇదంతా

కలియుగంలోనే చెడిపోయింది. స్త్రీలను కూడా సన్యాసినిలుగా చేసి తీసుకెళ్తారు. కాని వారి పవిత్రత పైన భారతదేశము నిలిచి ఉంది. పాత ఇంటికి సున్నము మొదలైనవి వేస్తే కొత్తగా అయిపోతుందో అలా సన్యాసులు కూడా కొంత రక్షిస్తారు. కాని ఆ ధర్మమే వేరు, పవిత్రముగా అవుతారని తండ్రి చెప్తున్నారు.

భారత ఖండములోనే ఇన్ని దేవదేవతల మందిరాలు, భక్తి మొదలైనవి ఉన్నాయి. ఇది కూడా ఆటనే. దీని వృత్తాంతమును మీరు తెలియజేస్తారు. భక్తి మార్గము కొరకు ఇవన్నీ కావాలి కదా. ఒక్క శివునికే ఎన్నో పేర్లు పెట్టారు. ప్రతి పేరు పైన ఒక మందిరము తయారవుతూ వచ్చింది. అనేక మందిరాలున్నాయి. ఎంతో ఖర్చు అవుతుంది. అయినా అల్పకాల సుఖము లభిస్తుంది. అంతే. ఎంతో ధనమును వెచ్చిస్తారు. విగ్రహాలైతే విరిగిపోతాయి. అక్కడ మందిరాలు మొదలైనవాటి అవసరమే లేదు. అర్ధకల్పము భక్తి నడుస్తుందని, మరలా అర్ధకల్పము భక్తి అనే పేరే ఉండదని కూడా ఇప్పుడు మీకు స్మృతిలోకి వచ్చింది. ఈ వైరేటి వృక్షము యొక్క స్మృతిని తండ్రి ఎంతగానో కలిగిస్తూ ఉంటారు. కేవలము కలియుగము ఆయువే 40 వేల సంవత్సరాలు ఉంటే మరి క్రైస్తవులు మొదలైనవారి ఆయువు కూడా ఎంతగానో పెరిగిపోవాలి. క్రైస్తవ ధర్మానికి ఇంతే పరిమితము ఉందని బాబా అర్థము చేయిస్తారు. ఏసుక్రీస్తు వచ్చి ఇంత సమయము అయ్యింది, ఫలానావారు వచ్చి ధర్మస్థాపన చేసి ఇంత సమయము అయ్యిందని తెలుసు. కాని మరలా ఎప్పుడు వెళ్తారో తెలియదు. కల్పము ఆయువు కూడా ఎంతో పెద్దదిగా చేసేశారు. ఇక్కడైతే వినాశన ఏర్పాట్లు జరుగుతున్నాయని ఇప్పుడు మీకు తెలుసు. వారిది సైన్సు, మీది సైన్సు. మీరు ఎంత సైన్స్లోకి వెళ్తారో అంత వినాశనము కొరకు మంచి-మంచి వస్తువులను తయారుచేస్తూ ఉంటారు. రోజురోజుకు సూక్ష్మమైన వస్తువులను తయారుచేస్తూ ఉంటారు. బాబా మన కొరకు కొత్త ప్రపంచాన్ని తయారు చేసేందుకు వచ్చారని మీకు లోలోపల చాలా సంతోషము కలుగుతుంది. కావున మనమిప్పుడు పాత ప్రపంచములో ఉండము. అద్భుతమంతా బాబాగారిదే. బాబా, మీరు స్వర్గ స్థాపన చేసే అద్భుతము చేస్తారు. ఇప్పుడు మీకు అంతా స్మృతిలోకి వచ్చేసింది. వారికైతే రచయిత, రచనల ఆదిమధ్యాంతములను గూర్చి తెలియనే తెలియదు. మీకు తెలుసు. మీరు ఎంతో ప్రకాశములో ఉన్నారు. మనుష్యులైతే ఘోర అంధకారములో ఉన్నారు. తేడా అయితే ఉంది కదా. సద్గురువు జ్ఞాన అంజనాన్ని ఇచ్చారు, అజ్ఞానాంధకారము వినాశనమైపోతుంది..... భక్తిలోని వారికి జ్ఞానమును గూర్చి తెలియదు. ఇప్పుడు మీరు భక్తిని తెలుసుకున్నారు, జ్ఞానమును కూడా తెలుసుకున్నారు. భక్తి ఎప్పుడు ప్రారంభమవుతుందో, మరలా ఎప్పుడు పూర్తవుతుందో అంతా గుర్తుకు వచ్చింది. తండ్రి ఎప్పుడు జ్ఞానమునిస్తారో, ఎప్పుడు పూర్తవుతుందో అంతా గుర్తున్నది. నంబరువారుగా అయితే ఉన్నారు. కొందరికి ఎక్కువ స్మృతి ఉంది, కొందరికి తక్కువగా ఉంది. ఎవరికైతే ఎక్కువ స్మృతి ఉంటుందో వారు ఉన్నత పదవిని పొందుతారు. స్మృతిలో ఉంటేనే ఇతరులకు కూడా అర్థము చేయిస్తారు. ఇది అద్భుతమైన స్మృతి కదా. ఇంతకు ముందు మీ బుద్ధిలో ఏముండేది? భక్తి, జప తపాదులు, తీర్థయాత్రలు చేయడం, తల వంచి నమస్కరించడం మొదలైన వాటిలో మీ నుదురంతా అరిగిపోయింది. భక్తిలో చేసే స్మృతికి, జ్ఞానానికి చాలా తేడా ఉంది. ఇప్పుడు మీకు భక్తిని గురించి తెలుసు. ఎందుకంటే మొదటి నుండి భక్తి చేశారు. మనము మొట్టమొదట శివుని భక్తి చేశామని, ఆ తర్వాత దేవతల భక్తి చేశామని మీకు తెలుసు. ఇతరులెవ్వరికీ ఈ స్మృతి లేదు. మీకు రచన యొక్క ఆదిమధ్యాంతములు, భక్తి మొదలైన వాటిన్నింటి స్మృతి

ఉంది. అర్థకల్పము పృథి చేస్తూ - చేస్తూ దిగజారుతూనే వచ్చారు.

ఇప్పుడు దుఃఖ పర్వతాలు పడనున్నాయి. పిల్లలైన మీరు అవి పడకముందే పృథి యాత్ర ద్వారా వికర్మలను వినాశనము చేసుకునే పురుషార్థము చేయాలి. మీరు అందరికీ దీనినే అర్థము చేయిస్తారు. మీ వద్దకు వేలాది మంది వస్తారు. నోదరీ-నోదరులకు మార్గమును చూపించేందుకు మీరు కష్టపడతారు. మీకు జ్ఞానము, భక్తి రెండింటి పృథి వచ్చింది. అనగా మీరు పూర్తి శ్రామాను నంబరువారు పురుషార్థానుసారముగా తెలుసుకున్నారు. ఎవరు ఎంత బాగా తెలుసుకుంటారో వారు అంత బాగా అర్థము కూడా చేయించగలరు. పిల్లలే దానిని అర్థము చేయించాలి. “సన్ షోజ్ ఫాదర్” అన్న గాయనము కూడా ఉంది. తండ్రి పిల్లలకు అర్థము చేయిస్తారు, పిల్లలు మరలా ఇతర నోదరులకు అర్థము చేయిస్తారు. మీరు ఆత్మలకు అర్థము చేయిస్తారు కదా. ఈ జ్ఞానము భక్తికి పూర్తిగా భిన్నమైనది. ఒక్క భగవంతుడు వచ్చి భక్తులందరికీ ఫలమును ఇస్తారు అనే మహిమ కూడా ఉంది కదా. అందరూ ఆ ఒక్క తండ్రి పిల్లలే. నేను పిల్లలందరినీ శాంతిధామము, సుఖధామములకు తీసుకెళ్తానని తండ్రి చెప్తున్నారు. కల్ప-కల్పపు ఈ జ్ఞానము ఇప్పుడు మీ వద్ద ఉంది. ఇది అక్కడ ఉండదు. మీరు పతితులుగా అవుతారు. కావున మిమ్మలను పావనులుగా చేసేందుకు తండ్రి ఎంతో కష్టపడతారు. అందుకే బలిహారి అవుతాము..... అర్పణ అవుతాము అని గాయనము ఉంది. ఎవరి పై ? తండ్రి పై. తండ్రి ఈ బ్రహ్మాబాబా ఏ విధముగా బలిహారి అయ్యారో ఉదాహరణ చూపుతున్నారు. ఈ ఉదాహరణను అనుసరించండి. వీరే మరలా లక్ష్మి-నారాయణులుగా అవుతారు. ఒకవేళ ఇంత ఉన్నత పదవిని పొందాలంటే ఈ విధముగా బలిహారి అవ్వాలి. పాపకార్ము ఎప్పుడూ బలిహారి కాలేరు. ఇక్కడైతే స్వాహా చేయవలసి వస్తుంది. పాపకార్ముకు తప్పకుండా ఏమేమో గుర్తుకొస్తాయి. అంత్యకాలములో ఎవరైతే స్త్రీని పులిస్తారో..... అన్న గాయనము కూడా ఉంది కదా. ఈ ధనమునంతా ఏమి చేస్తారు? ఎవరూ తీసుకోరు. ఎందుకంటే అందరూ అంతమైపోతున్నారు. నేను కూడా తీసుకొని ఏమి చేస్తాను? శరీర సహితముగా అంతా సమాప్తమైపోతుంది. మీరు మరణిస్తే మీ కొరకు ప్రపంచమంతా మరణించినట్లే. ఈ ధనము మొదలైనవేవియు ఉండవు. వోతే గరుడ పురాణము మొదలైన వాటిలో ఎన్నో ఆసక్తికరమైన విషయాలను భయపెట్టేందుకు వ్రాసేశారు.

తండ్రి చెప్తారు - ఈ శాస్త్రాలు మొదలైనవన్నీ భక్తిమార్గమునకు చెందినవి. రావణ రాజ్యము ఉన్నప్పుడు భక్తి మార్గము అర్థ కల్పము నడుస్తుంది. రావణుని ఎప్పటి నుండి తగులబెట్టున్నారు? అని ఎవరినైనా అడగండి. అప్పుడు వారు పరంపరగా అని అంటారు. అరే! పరంపరగా రావణుడు ఉండనే ఉండడు. వారికి తెలియదు కనుక పరంపరగా అని చెప్తేస్తారు. రావణరాజ్యము ఎప్పటి నుండి ప్రారంభమవుతుందో ఇప్పుడు పిల్లలైన మీకు పృథిలోకి వచ్చింది. రచయిత-రచనల రహస్యాన్ని కూడా మీరు అర్థము చేసుకున్నారు. పిల్లలూ!(మామేకం యాద్ కరో), నన్ను ఒక్కరినే పృథి చేసినట్లయితే పాపాలు సమాప్తమైపోతాయని ఇప్పుడు తండ్రి చెప్తారు. పరస్పరము ఒకరినొకరు ఈ విషయములో అప్రమత్తము చేసుకోండి. పరస్పరము విహరించేందుకు వెళ్ళినప్పుడు కూడా ఇవే విషయాలు మాట్లాడుకోండి. మీ సమూహములోని వారందరూ ఇదే పృథిలోనే, ఇదే స్థితిలోనే విహరిస్తూ ఉంటే మీ శాంతి ప్రభావము ఎంతగానో పడుతుంది. ఫాదరీలు కూడా చాలా సైలెన్స్ లో క్రీస్తు పృథిలో వెళ్తారు. వారు ఎవరివైపు చూడను కూడా చూడరు. ఇక్కడైతే మీరు

ఎంతగానో స్మృతిలో ఉండవచ్చు ఇక్కడ మీకు ఏ చిక్కు సమస్యలూ లేవు. చాలా మంచి వాయుమండలము ఉంది. బయట అయితే చాలా ఛీ-ఛీ వాయుమండలము ఉంటుంది. కావున సన్యాసుల ఆశ్రమాలు కూడా ఎంతో దూరంగా ఉంటాయి. మీది బేహద్ సన్యాసము. ఇప్పుడిక ఈ పురాతన ప్రపంచము అంతమవ్వనున్నది. ఇది శ్వశాన వాటిక. ఇది మరలా ఫరిస్టాన్ గా (స్వర్గముగా) కానున్నది. అక్కడ వజ్ర వైడూర్యాల మహాళ్లు తయారవుతాయి. ఈ లక్ష్మి-నారాయణులు ఫరిస్టాన్ కు అధిపతులుగా ఉండేవారు కదా. ఇప్పుడు లేరు. నేను కల్వ-కల్వము సంగమ యుగములోనే వస్తానని బాబా అంటారు. ఈ చక్రమంతా పునరావృతమవుతునే ఉంటుంది. ఎప్పుడైతే తండ్రి స్మృతినిస్పించారో అప్పుడు మీకు పూర్తిగా గుర్తుకు వచ్చింది. ఇంతకు ముందు బుద్ధిలో ఏమీ ఉండేది కాదు. ఈ స్మృతి నషాలో ఎప్పుడైతే ఉంటారో అప్పుడు ఇతరులకు కూడా అంతే సంతోషముతో అర్థము చేయిస్తారు. స్మృతిలో ఉంటూ మీరు ఇళ్లు- వాకిళ్లను సంభాళించాలి. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. డ్రామా ఆదిమధ్యాంతాలను బాగా అర్థము చేసుకొని స్మృతిలో ఉంచుకొని ఇతరులకు కూడా స్మృతిని కలిగించాలి. జ్ఞాన అంజనమును ఇచ్చి అజ్ఞానాంధకారమును దూరము చేయాలి.
2. బ్రహ్మాబాబా సమానముగా బలిహారీ అగుటలో పూర్తిగా అనుసరించాలి. శరీర సహితముగా అన్నీ అంతమవ్వనున్నాయి. కావున అంతకుమునుపే జీవిస్తూనే మరణించాలి. తద్వారా అంతిమ సమయములో ఏమీ గుర్తు రాకూడదు.

వరదానము:- “తండ్రి ప్రేమలో తమ మూల బలహీనతను బలి చేసే జ్ఞానయుక్త ఆత్మాభవ ”

మెజారిటీ పిల్లలలో ఇంతవరకు కూడా 5 వికారాల వ్యర్థ సంకల్పాలు నడవడం బాప్ దాదా గమనించారు. జ్ఞానీ ఆత్మలలో కూడా అప్పుడప్పుడు తమ గుణాలు లేక విశేషతల అభిమానము వచ్చేస్తూ ఉంది. ప్రతి ఒక్కరికి తమ మూల బలహీనత లేక మూల సంస్కారము తెలుసు. దానిని తండ్రి ప్రేమలో బలి ఇవ్వడమే (సమర్పణ చేయుట) ప్రేమకు ఋజువు. స్నేహి ఆత్మలు లేక జ్ఞానీ ఆత్మలు తండ్రి ప్రేమలో వ్యర్థ సంకల్పాలను కూడా బలి ఇచ్చేస్తారు (సమర్పిస్తారు).

సోగ్స్:- “స్వమానమనే సీటు పై స్థితమై అందరికీ సన్యాసమిచ్చువారే మాననీయ ఆత్మలు ”